



www.oljan.fo

Jan Müller

11 - 11 - 2012

Fimm rivur í búpallinum

Tað var spenningur í luftini um trýtíðina mikumorganin, tá eitt akker til búpallin Floatel Superior loysnaði og skræddi hol á tveir av barlasttangunum undir pallinum. Leki kom á báðar tangarnar, og tað gjørði, at pallurin fekk slagsíðu, sum var millum trý og fýra stig. Avgjört varð at taka 374 fólk av pallinum, og tað gekk væl. Seinni varð so avgjört at fáa pallin til lands, og friggjakvöldið kom Floatel Superior til Kristiansund eftir at hava sight teir 70 fjórðingarnar við egnari megi. Myndir av barlasttangunum vísa, at ikki færri enn fimm rivur eru í teimum, men myndirnar vísa eisini, at fleiri rivur eru á hinari síðuni av sjálvum pallfótinum, sigur norska kringvarpið. Peter Jacobsson hjá felagnum Floatel International, ið eigur pallin, sigur við NRK, at tær fyrstu kanningarnar av pallinum hava staðfest, at tað var eitt leyst akker, sum skræddi hol á barlasttangarnar. Hetta var eisini tað, sum felagið upprunaliga roknaði við, sigur hann. Peter Jacobsson væntar, at Floatel Superior kann fara útaftur um eina til tvær vikur.